
Shri Shukakritam Vishnu Stotram

ಶ್ರೀಶುಕಕೃತಂ ವಿಷ್ಣುಸ್ತೋತ್ರಂ

Document Information



Text title : Shri Shukakritam Vishnu Stotram

File name : shukakRRitaMviShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 62/50-65||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ಶ್ರೀಶುಕಕೃತಂ ವಿಷ್ಣುಸ್ತೋತ್ರಂ



ಶುಕ ಉವಾಚ .

ನಮಸ್ತೇ ವಾಸುದೇವಾಯ ಸರ್ವಲೋಕೈಕಸಾಕ್ಷಿಣೇ .. 50..
ಜಗದ್ವಿಜಸ್ವರೂಪಾಯ ಪೂರ್ಣಾಯ ನಿಭೃತಾತ್ಮನೇ .
ಹರಯೇ ವಾಸುಕಿಸ್ಥಾಯ ಶ್ವೇತದ್ವೀಪನವಾಸಿನೇ .. 51..
ಹಂಸಾಯ ಮತ್ಸ್ಯರೂಪಾಯ ವಾರಾಹತನುಧಾರಿಣೇ .
ನೃಸಿಂಹಾಯ ಧ್ರುವೇಜ್ಯಾಯ ಸಾಂಖ್ಯಯೋಗೇಶ್ವರಾಯ ಚ .. 52..
ಚತುಃಸನಾಯ ಕೂರ್ಮಾಯ ಪೃಥವೇ ಸ್ವಸುಖಾತ್ಮನೇ .
ನಾಭೇಯಾಯ ಜಗದ್ಧಾತ್ರೇ ವಿಧಾತ್ರೇಽಂತಕರಾಯ ಚ .. 53..
ಭಾರ್ಗವೇಂದ್ರಾಯ ರಾಮಾಯ ರಾಘವಾಯ ಪರಾಯ ಚ .
ಕೃಷ್ಣಾಯ ವೇದಕರ್ತ್ರೇ ಚ ಬುದ್ಧಕಲ್ಕಿಸ್ವರೂಪಿಣೇ .. 54..
ಚತುರ್ವ್ಯೂಹಾಯ ವೇದ್ಯಾಯ ಧ್ಯೇಯಾಯ ಪರಮಾತ್ಮನೇ .
ನರನಾರಾಯಣಾಖ್ಯಾಯ ಶಿಪಿವಿಷ್ಣುಯ ವಿಷ್ಣುವೇ .. 55..
ಋತಧಾಮ್ನೇ ವಿಧಾಮ್ನೇ ಚ ಸುಪರ್ಣಾಯ ಸ್ವರೋಚಿಷೇ .
ಋಭವೇ ಸುವ್ರತಾಖ್ಯಾಯ ಸುಧಾಮ್ನೇ ಚಾಜಿತಾಯ ಚ .. 56..
ವಿಶ್ವರೂಪಾಯ ವಿಶ್ವಾಯ ಸೃಷ್ಟಿಸ್ಥಿತ್ಯಂತಕಾರಿಣೇ .
ಯಜ್ಞಾಯ ಯಜ್ಞಭೋಕ್ತೇ ಚ ಸ್ಥವಿಷ್ಣಾಯಾಣವೇಽರ್ಥಿನೇ .. 57..
ಆದಿತ್ಯಸೋಮನೇತ್ರಾಯ ಸಹಓಜೋಬಲಾಯ ಚ .
ಈಜ್ಯಾಯ ಸಾಕ್ಷಿಣೇಽಜಾಯ ಬಹುಶೀರ್ಷಾಂಘ್ರಿಬಾಹವೇ .. 58..
ಶ್ರೀಶಾಯ ಶ್ರೀನಿವಾಸಾಯ ಭಕ್ತವಶ್ಯಾಯ ಶಾರ್ಙ್ಗಣೇ .
ಅಷ್ಟಪ್ರಕೃತ್ಯಧೀಶಾಯ ಬ್ರಹ್ಮಣೇಽನಂತಶಕ್ತಯೇ .. 59..
ಬೃಹದಾರಣ್ಯವೇದ್ಯಾಯ ಹೃಷೀಕೇಶಾಯ ವೇಧನೇ .
ಪುಂಡರೀಕನಿಭಾಕ್ಷಾಯ ಕ್ಷೇತ್ರಜಾಯ ವಿಭಾಸಿನೇ .. 60..
ಗೋವಿಂದಾಯ ಜಗತ್ಕರ್ತ್ರೇ ಜಗನ್ನಾಥಾಯ ಯೋಗಿನೇ .
ಸತ್ಯಾಯ ಸತ್ಯಸಂಧಾಯ ವೈಕುಂಠಾಯಾಚ್ಯುತಾಯ ಚ .. 61..
ಅಧೋಕ್ಷಾಯ ಧರ್ಮಾಯ ವಾಮನಾಯ ತ್ರಿಧಾತವೇ .
ಘೃತಾರ್ಚಿಷೇ ವಿಷ್ಣುವೇ ತೇಽನಂತಾಯ ಕಪಿಲಾಯ ಚ .. 62..

ವಿರಿಂಚಯೇ ತ್ರಿಕಕುದೇ ಋಗ್ಯಜುಃಸಾಮರೂಪಿಣೇ .
ಏಕಶೃಂಗಾಯ ಚ ಶುಚಿಶ್ರವಸೇ ಶಾಸ್ತ್ರಯೋನಯೇ .. 63..
ವೃಷಾಕಪಯ ಋದ್ಧಾಯ ಪ್ರಭವೇ ವಿಶ್ವಕರ್ಮಣೇ .
ಭೂರ್ಭುವಃಸ್ವಃಸ್ವರೂಪಾಯ ದೈತ್ಯಘ್ನೇ ನಿರ್ಗುಣಾಯ ಚ .. 64..
ನಿರಂಜನಾಯ ನಿತ್ಯಾಯ ಹ್ಯವ್ಯಯಾಯಾಕ್ಷರಾಯ ಚ .
ನಮಸ್ತೇ ಪಾಹಿ ಮಾಮೀಶ ಶರಣಾಗತವತ್ಸಲ .. 65..
ಇತಿ ಸ್ತುತಃ ಸ ಭಗವಾಂಚ್ಛಂಖಚಕ್ರಗದಾಧರಃ .
ಆರಣೇಯಮುವಾಚೇದಂ ಭೃಶಂ ಪ್ರಣತವತ್ಸಲಃ .. 66..
ಇತಿ ನಾರದಪುರಾಣೇ ಪರ್ವಭಾಗೇ ದ್ವಿಷಷ್ಠಿತಮಾಧ್ಯಾಯಾಂತರ್ಗತಂ
ಶ್ರೀಶುಕಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 62/50-65..
bRRihannAradIyapurANa . pUrvabhAga . adhyAya 62/50-65..
Proofread by PSA Easwaran

——
Shri Shukakritam Vishnu Stotram
pdf was typeset on October 26, 2024
——

Please send corrections to sanskrit@cheerful.com

